

Dövlətçilik tariximiz

Nº 11 (1379) 19 yanvar - 20 yanvar 2017-ci il



AZƏRBAYCAN RESPUBLİKASININ PREZİDENTİ YANINDA
KÜTLƏVİ İNFORMASIYA VASİTƏLƏRİNİN
İNKIŞAFINA DÖVLƏT DƏSTƏYİ FONDU



20 YANVAR QAN YADDASIMIZDIR

20 Yanvar Azərbaycan tarixində təkcə faciə deyil, Azərbaycanın istiqal yoluñun ilk zirvəsi, milli məfkurəmizin azadlıq istəyinin oyanış günüdür. Bu, uzun illər sovet imperiyasının əsaretiñde yaşayış xalqın azadlıq səsini ucaltdığı, öz suverenliyi uğrunda cəsarət nümayiş etdirdiyi şərəfli bir tarixdir. Bu tarix həmdə kimin kim olduğunu sübut edən növbəti imtahan idi.

Sovet imperiyası günahsız insanların qanını axıtsa da, milli qürurumuzu qıra bilmədi

1990-ci il yanvarın 19-dan 20-ne keçən gecə Bakıda sovet ordusu tərəfindən dinc əhaliyə qarşı dəhşətli, küləvi qırğıñ hadisəsi töredildi. Bu qanlı hadisənin töredilməsində əsas məqsədlərdən biri öz haqlı tələblərini irəli sürən, bu tələblərə demokratik yollarla nail olmaq istəyən, istiqlaliyyət, azadlıq, suverenlik istəyində olan Azərbay-

can xalqının iradəsini qırmaq, insanları müstəqillik arzularını tankların tırtılırları altında əzmək idi. Sovet imperiyası günahsız insanların qanını axıtsa da, xalqımıza qarşı misli görünməmiş qəddarlıq etse də, isteyinə nail ola bilmedi, milli qürurumuzu qıra bilmədi.

Xalqın başına getirilən bu cinayət sovet imperiyasının iç üzünü bariz bir şəkildə ortaya çıxardı. Əslində imperiyanın Bakıda bu qanlı hadisəni törəməklə ittifaqa üzv olan digər respublikalara göz dağı vermek planı, imperiyani zor gücünə mühafizə etmək təşbbüsü də boşça çıxmış oldu.

1990-ci il yanvarın 19-dan 20-ne keçən gecə Azərbaycanda günahsız insanların gülləbaran edilmesi əməliyyatı SSRİ Müdafiə Nazirliyi, DİN xüsusi təyinatlıları ve SSRİ DTK-nın texniki qrupları tərəfindən təşkil olunmuşdu. Bu, Azərbaycan xalqını qorxutmaq, onun milli oyanışını, ərazi bütövlüyü, suverenlik uğrunda mübarizliyini məhv edib sindirmaq məqsədi daşıyan mənfur planın tərkib hissəsi idi.

"Azərbaycan xalqı böyük xalqdır, Azərbaycan vətəndaşları vətənpərvər vətəndaşlardır. Bizim oğullarımız, əsgərlərimiz, zabitlərimiz Vətən uğrunda, torpaq uğrunda ölümə getməyə hazırlıdılar".

*İlham Əliyev,
Azərbaycan Respublikasının Prezidenti*

Mixail Qorbaçov başda olmaqla sovet imperiyasının rəhbərliyi Bakıda "erməni kartından" məhərətlə istifadə etdi. Guya Bakıya qoşun onları, hərbi qulluqçuların ailələrini qorumaq, "millətçi ekstremistlər" tərəfindən hakimiyyətin zorakılıqla ələ keçirilməsinin qarşısını almaq üçün yeridilmişdi. Əslində isə bu açıq riyakarlıq, imperiyanın növbəti qəddarlığını ört-basdır etmək üçün qabaqcadan hazırlanmış iftiralar və böhtanlar idi. Çünkü sovet rəhbərliyinin "dəllişləri" həttə həqiqətə yaxın olsayıd belə, Bakıya təpədəndirnəgədək silahlandırılmış qoşun göndərməyə ehtiyac yox idi. Ona görə ki, həmin vaxt burada daxili qoşunların 11 min 500 əsgəri, Müdafiə Nazirliyinə tabe olan Bakı qarnizonunun çoxsaylı hərbi hissələri, hava hücumundan müdafiə qüvvələri var idi. 4-cü ordunun komandanlığı da Bakıda yerləşirdi.

M.Qorbaçov SSRİ Konstitusiyasının 119-cu, Azərbaycan SSR Konstitusiyasının 71-ci maddələrini kobud şəkildə pozaraq, yanvarın 20-dən Bakıda fəvqəladə vəziyyət elan edilmesi haqqında fərman imzalamışdı. SSRİ DTK-nın "Alfa" qrupu yanvarın 19-da saat 19.27-də Azərbaycan televiziyasının enerji blokunu partladı, respublikada televiziya verilişləri dayandırıldı. Gecə isə qoşun fəvqəladə vəziyyət elan edilməsindən xəbərsiz olan şe-

hərə daxil oldu və əhaliyə divan tutmağa başladı. M.Qorbaçovun fərmani qüvvəyə minənədək - yanvarın 20-də saat 00-dək artıq 9 nəfər öldürülmüşdü. Bakıda fəvqəladə vəziyyətin elan olunması haqqında məlumat isə əhaliyə yalnız yanvarın 20-də seher saat 7-də respublika radiosu ile çatdırıldı. Həmin vaxt öldürülənlərin sayı 100 nəfərdən çox idi. Halbuki, M.Qorbaçovun Azərbaycana ezam etdiyi yüksək vəzifəli emissarlar həyəsizcasına bəyan edirdilər ki, Bakıda fəvqəladə vəziyyət elan olunmayacaqdır.

Xalqının səsinə hər kəsdən əvvəl səs verən Heydər Əliyev oldu

Xalq o günlərdə böyük bir həqiqəti - meydanda həqiqi liderin olmamasını da bütün mahiyyəti ilə dərk etdi. O müdhiş günlərdə Heydər Əliyevin - qüdrətli liderin respublikada yoxluğu günün en böyük həqiqəti kimi dərk olundu. Amma Bakıda olmamasına baxmayaraq, xalqının səsinə hər kəsdən əvvəl səs verən də elə Heydər Əliyev oldu. Ümummilli liderimiz Moskvada xüsusi nəzarət altında olala, özünün və ailə üzvlərinin həyatını açıq təhlükə qarşısında qoyaraq, hadisələrdən dərhal sonra, 1990-ci il yanvarın 21-də Azərbaycanın Moskvadakı daimi nümayəndəliyinə gəldi. Ulu önder təcavüzə kəskin etirazını bildir-



di, faciəni töredənləri, şəxsən M.Qorbaçovu kəskin ittiham etdi, qoşunların Bakıdan çıxarılmasını tələb etdi. Xalqımızın ümummilli lideri Heydər Əliyevin 1990-ci il 21 yanvar tarixli bəyana-tı həmdə faciəyə verilən ilk siyasi qiymət idi - özü də imperiyanın mərkəzində, Moskvada...

XX esrdə totalitarizmin tördədiyi en qanlı terror aktları sırasında 20 Yanvar cinayeti də var. Bu, bəşəriyyət və insanlıq əleyhinə töredilmiş dəhşətli əməl idi. Dinc əhaliyə qarşı həyata keçirilən cəza tədbirləri zamanı 1949-cu ilin Cenevre Konvensiyasının, Beynəlxalq Hərbi Tribunalın Əsasnaməsinin, Beynəlxalq İnsan haqları Bəyannamesinin, insan haqlarına dair digər bəy-nəlxalq aktlarının çoxsaylı müddəələri pozulmuşdu. Bu məqamlar 20 Yanvar hadisələri ilə bağlı aparılmış en səthi təhqiqatlarda da təsdiqlənir.

Ulu önder Heydər Əliyev ikinci dəfə hakimiyyətə qayıtdıqdan sonra bu məsələ yenidən gündəmə gəldi, 20 Yanvar hadisələrini lazımlıca qiymətlən-

(ardı gələn sayımızda)

Sübhən Mahmudov

AZƏRBAYCAN RESPUBLİKASININ
PREZİDENTİ YANINDA KÜTLƏVİ
İNFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ YARDIMI ILƏ